

There are no translations available.

Вечерва свечено ќе биде затворен првиот интернационален фестивал на дуодрама „Бранко Ѓорчев 2022“ со STAND UP COMEDY на ТИНО И АТАНАС, во чест на наградените актери и претстави на овој театарски фестивал. Вечерната програма на фестивалот започнува во 19.30 часот во Центарот за култура „Ацо Ѓорчев“ со доделувањето на наградите, а веднаш потоа публиката во Неготино ќе има можност да го проследи настапот на познатите актери Тино и Атанас со STAND UP COMEDY.

Инаку за потсетување, во изминатите неколку дена на различни локации во градот беа изведени вкупно 5 претстави кои влегоа во конкуренција за наградите на овој театарски фестивал. Публиката имаше можност да проследи професионални претстави во изведба на повеќе театри од нашата земја и странство и да ужива во одличните изведби на актерите кои играа во претставите.

Општина Неготино преку овој театарски фестивал уште еднаш ги потврди своите заложби за заживување и развој на културниот живот во општината, а за наредниот период ја најавува и организацијата на познатата Неготинска музичка вечер со учество на познати пеачи и групи од земјата и балканските простори.

